



यू० पी० बैंक इम्प्लाइज यूनियन

पंजीकरण संख्या-538

ए.आई.बी.ई.ए. से संबद्ध

केन्द्रीय कार्यालय : 106/107 द्वितीय तल, ब्लाक संख्या 26/2/4, संजय प्लेस, आगरा-282002

पत्र व्यवहार : 3/17, विभव नगर, आगरा-282 001, मो: 09837472750

फोन/फैक्स: (नि०) 0562-4044383, E-mail: mmrai_2509@yahoo.co.in & mmrai2509@gmail.com

परिपत्र संख्या : 2016-19/103/2017

दिनांक : 24.11.2017

सभी प्रान्तीय पदाधिकारियों, कार्यकारिणी सदस्यों
जिला इकाईओं के मंत्रियों/अध्यक्षों हेतु

प्रिय साथियों,

27.12.2017 को सभी बैंकों में अखिल भारतीय हड़ताल

जैसा कि आप सभी को पूर्व में अवगत कराया गया था कि आईडीबीआई बैंक के कर्मचारियों एवं अधिकारियों की 24 तथा 25 अक्टूबर, 2017 की हड़ताल के उपरांत भी यदि प्रबन्धन उनके वेतन पुनरीक्षण के सौहार्दपूर्ण समाधान के लिए आगे नहीं आता है तो एआईबीईए तथा एआईबीओए 8 नवम्बर, 2017 की अपनी संयुक्त केन्द्रीय समिति बैठक में उद्योग-स्तरीय हड़ताल सहित अन्य कार्यक्रमों के बारे में निर्णय लेंगे। इस मामले में कोई प्रगति दिखाई न देने पर एआईबीईए तथा एआईबीओए ने सभी बैंकों में 27.12.2017 की अखिल भारतीय हड़ताल का आह्वान किया है। हम इस विषय में एआईबीईए तथा एआईबीओए द्वारा जारी संयुक्त परिपत्र दिनांक 24.11.2017 का अनूदित सार आपकी सूचना, संज्ञान एवं शत-प्रतिशत अनुपालन हेतु नीचे प्रस्तुत कर रहे हैं।

अभिवादन सहित,
आपका साथी,

(मदन मोहन राय)
महामंत्री

प्रिय साथियों,

- सभी बैंकों में अखिल भारतीय हड़ताल का आह्वान
- 27 दिसम्बर, 2017 को
- माँग : आईडीबीआई बैंक में तत्काल वेतन पुनरीक्षण तय किया जाये

इकाईओं तथा हमारे सभी सदस्यों को ज्ञात है कि 01.11.2012 से देय आईडीबीआई बैंक के कर्मचारियों एवं अधिकारियों के लिए वेतन पुनरीक्षण अभी तक तय नहीं हुआ है जबकि सभी सार्वजनिक क्षेत्र के बैंकों, निजी बैंकों, विदेशी बैंकों, आरबीआई, एलआईसी, जीआईसी, आरआरबी आदि में वेतन पुनरीक्षण हो चुका है और 11वें द्विपक्षीय समझौते के लिए पहले ही विचार-विमर्श प्रक्रिया में है। हम इस मामले को बार-बार

आईडीबीआई बैंक प्रबंधन तथा वित्त मंत्री सहित सरकार के साथ भी उठा रहे हैं। लेकिन इस मामले को अंतहीन रूप से खींचा जा रहा है। आईडीबीआई बैंक के हमारे सदस्यों ने 24 तथा 25 अक्टूबर, 2017 की 2 दिवसीय हड़ताल सहित कई बार हड़ताली कार्रवाई की हैं। लेकिन प्रबंधन सौहार्दपूर्ण समाधान निकालने तथा समझौते को अंतिम रूप से तय करने के लिए आगे नहीं आ रहा है।

इसलिए इस मुद्दे पर 8 नवम्बर, 2017 को दिल्ली में आयोजित हमारी हालिया संयुक्त केन्द्रीय समिति बैठक में चर्चा हुई, जिसमें सभी बैंकों में एआईबीईए तथा एआईबीओए की हमारी सभी इकाईओं तथा सदस्यों द्वारा 27 दिसम्बर, 2017 को सभी बैंकों में अखिल भारतीय हड़ताल करने का निर्णय लिया गया। हम देशभर की हमारी सभी इकाईओं से इस हड़ताल के लिए तैयारी करने का अनुरोध करते हैं। अन्य तैयारी कार्यक्रम जल्द ही दिए जायेंगे।

13.11.2017 को हुई यूएफबीयू की बैठक में इस मुद्दे को उठाये जाने पर, यूएफबीयू ने हमारी हड़ताल को अपना समर्थन देने का निर्णय लिया है।

अभिवादन सहित,

आपके साथी,

ह०.
सी.एच. वेंकटचलम्
महामंत्री
एआईबीईए

ह०.
एस. नागराजन
महामंत्री
एआईबीओए